



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SË VERIUT

Бр./Nr 12-977/2

30-06-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 71-та седница одржана на ден 30.06.2022 година ја донесе следната

Одлука

Пријавата со број 12 - 977/1 од 01.03.2021 година, со наводи против директорот на Државниот ученички дом -----, **СЕ ОТФРЛА.**

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што по однос на предметните пријавени наводи Државната комисија има постапено и има донесено одлука од своја надлежност.

Предметот со број 12 - 977/1 од 01.03.2021 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 01.03.2021 година, поднесена е пријава заведена под 12 - 977/1 од 01.03.2021 година, со наводи против директорот на Државниот ученички дом -----, ----- за незаконито работење и неконтролирано трошење на буџетските средства од Министерството за образование и наука наменети за сместување и престој на учениците. Во доставената пријава изнесени се неколку наводи за сомневање за незаконито работење на пријавеното лице и тоа по однос на:

- спроведување на постапки за јавни набавки спроведени во 2019, 2020 и 2021 година, за кои подносителот се сомнева дека не соодветствувале со одлуките за објава на тендер, истите биле спроведени од страна на лица кои немале основни познавања за набавките, а претседателот на комисијата било надворешно лице (*тендер за услуги за одржување на компјутерска мрежа и опрема од 2020 година, тендер објавен за материјали за поправка и одржување на домот, тендер за земјоделски производи, тендер за заштита при работа*);
- преземање на незаконити дејствија во врска со патните трошоци од страна на директорот и правникот односно, нивна злоупотреба на службените возила за приватни цели а средствата наменети за службеното возило неограничено се излевале на нивните трансакциски сметки и во нивните возила;
- испразнување на магацините во домот од страна на вработените во кујната и магационерот и
- договори за адвокатски услуги кои биле склучувани неколку години со ред и врз основа на кои се излевале месечно парични средства од сметката на домот на адвокат, а за што според подносиелот немало потреба одредената сума на средства да се исплаќа секој месец наместо тоа да исплаќало по потреба.

При извршени проверки во интерната евиденција на ДКСК констатирано е дека Државната комисија има постапувано по предмет оформен по пријава со истите наводи, заведен во архивата под

број 12-3677/1 од 22.10.2020 година. При своето надлежно постапување по овој предмет од страна на ДКСК преземени се дејствија за утврдување на фактичката состојба, обезбедени се информации од Ученичкиот Дом и од Министерството за образование и наука, со прилог документација и произнесување, како и прибавен е извештај од извршена внатрешна ревизија во истиот. Во извештајот за извршена ревизија меѓудругото, ревизијата констатирала наоди кои укажувале на економично работење на пријавениот субјект и дадено е позитивно мислење од страна на ревизорите. По завршувањето на надлежното постапување по предметот, ДКСК на својата 60 - та седница одржана на ден 28.01.2022 година, има донесено одлука со број 12-1520/6 од 01.02.2022 со која постапката по овој предмет се запира, согласно со одредбите на Законот за спречување на корупцијата и судирот на интереси, ДКСК нема елементи за натамошно постапување од причина што пријавените наводи не се потврдени.

При разгледувањето на предметната пријава, ДКСК констатира по однос на пријавените наводи постапено е од страна на друг надлежен орган и по барање на ДКСК била извршена ревизија на пријавениот сујект во која било дадено позитивно мислење, а од ДКСК во текот на постапката при утврдувањето на фактичка состојба за предметниот случај не е констатирана повреда на закон и не се потврдени предметните наводи за сомнежи за корупција. Со оглед на констатираното, ДКСК утврди дека по однос на пријавените наводи има постапено и има донесено соодветна одлука, по што оцени дека нема елементи за надлежно постапување по овој предмет и одлучи како во диспозитивот на оваа Одлука.

Изработил: Ј.Ц.
Одобрил: Н.Б., Член на ДКСК

